

हिन्दुस्तान, वाराणसी, पृ० सं० ०७

दिनांक: ०३-०३-१९

डीरेका ने श्रीलंका भेजे दो और इंजन


वाराणसी। डीरेका ने श्रीलंका को फरवरी में दो और तीन हजार अश्वशक्ति के दो डीजल इंजन का निर्यात किया है। ब्रॉड गेज के इन इंजनों की डिजाइन से लेकर अन्य तकनीक डीरेका ने ही विकसित की है।

इस तरह के १० रेल इंजनों का निर्यात श्रीलंका को किया जाना है। अक्टूबर २०१८ में पहला इंजन वहां भेजा जा चुका है। अभी सात रेल इंजन निर्माणाधीन हैं। पीआरओ डॉ. संजय कुमार सिंह के मुताबिक जल्द ये इंजन भी भेज दिये जाएंगे। श्रीलंका के लिए तैयार अत्याधुनिक इंजन में माइक्रोप्रोसेसर कंट्रोल सिस्टम, टीएफटी मॉनिटर (डिस्प्ले यूनिट), रूफ माउन्टेड डीबीआर आदि लगे हैं।

गांडीय, वाराणसी, पृ० सं० ०५

दिनांक: ०३-०३-१९

डीरेका द्वारा श्रीलंका रेलवे को रेल इंजनों का निर्यात



वाराणसी। डीजल रेल इंजल कारखाना को श्रीलंका रेलवे से ३ हजार अश्वशक्ति, ब्रॉड गेज (उच्च अश्वशक्ति प्लेटफॉर्म) के दस अत्याधुनिक तकनीक के रेल इंजनों का निर्यात आदेश प्राप्त हुआ था, इनमें से दो रेल इंजन फरवरी माह के अंत में श्रीलंका को भेज दिये गये।

ये रेल इंजन ट्रेलर द्वारा सड़क मार्ग से चेन्नई पोर्ट पहुंचेंगे। तत्पश्चात् जलमार्ग से श्रीलंका जायेंगे। यहां पर उल्लेखनीय है

कि इसके पूर्व डीरेका द्वारा एक डीजल रेल इंजन अक्टूबर-२०१८ में श्रीलंका को निर्यात किया जा चुका है।

ये रेल इंजन होटल लोड व्यवस्था के साथ अत्याधुनिक तकनीक के माइक्रोप्रोसेसर कंट्रोल सिस्टम, टीएफटी मॉनिटर (डिस्प्ले यूनिट), रूफ माउन्टेड डीबीआर आदि प्रणालियों से सुसज्जित हैं। शेष सात रेल इंजन निर्माणाधीन हैं तथा श्रीलंका को शीघ्र आपूर्ति कर दिये जायेंगे।

दैनिक जागरण, वाराणसी, ए० सं० - ०५

दिनांक: ०५-०३-१९

रेलवे ने कहा 'नामुमकिन अब मुमकिन है' प्रधानमंत्री नरेंद्र मोदी की काशी


जासं, वाराणसी : पीएम नरेंद्र मोदी की काशी अब केंद्र सरकार के लिए बतौर नजीर साबित हो रही है। रेलवे की ओर से इस बाबत आम यूजर्स को मेल के जरिए सरकार के पांच वर्षों के काम का हिसाब भेजा जा रहा है। रेलवे की ओर से जारी इस मेल में रेलवे ने कहा 'नामुमकिन अब मुमकिन है' के पोस्टर में पीएम नरेंद्र मोदी को बतौर चेहरा बनाया गया है।

रेलवे की ओर से मेल भेज कर पांच वर्षों के रेलवे के कामकाज की जानकारी साझा की जा रही है। दस प्रमुख बिंदुओं में दो प्रमुख बिंदु वाराणसी से संबंधित इस मेल में शामिल किए गए हैं। रेलवे की

- रेलवे की पांच साल की उपलब्धियों में पीएम बने चेहरा
- रेलवे के यूजर्स को मेल भेज कर सरकार ने दिया हिसाब

उपलब्धियों में डीरेका में मेक इन इंडिया मुहिम के तहत डीजल संग इलेक्ट्रिक हाइब्रिड रेलवे इंजन व वंदे भारत एक्सप्रेस के संचालन को बतौर उपलब्धि साझा किया गया है।

वहीं पीएम नरेंद्र मोदी को वंदेभारत एक्सप्रेस के साथ मुख्य पोस्टर में शामिल किया गया है। इसके अतिरिक्त सुरक्षा रिकार्ड में बढ़ोतरी, रेलवे लाइनों में सुधार,



आरओबी, रेलवे सेक्शन, आधुनिक सुविधा रेल, वाइफाई, स्वच्छ रेल और रेल दृष्टि जैसी उपलब्धियां भी बीते पांच वर्षों में हासिल करने की जानकारी साझा की गई है।